



IL-KUMMISSJONI
EWROPEA

Brussell, 8.10.2020
COM(2020) 639 final

2020/0286 (NLE)

Proposta għal

DEĊIŻJONI TAL-KUNSILL

dwar il-kontribuzzjonijiet finanzjarji li jridu jithallsu mill-Istati Membri biex jiffinanzjaw il-Fond Ewropew għall-Iżvilupp, fosthom il-limitu massimu għall-2022, l-ammont annwali għall-2021, l-ewwel pagament parzjali għall-2021 u t-tbassir indikattiv u mhux vinkolanti tal-ammonti annwali mistennija tal-kontribuzzjonijiet għas-snin 2023 u 2024

MEMORANDUM TA' SPJEGAZZJONI

1. KUNTEST TAL-PROPOSTA

• Raġunijiet u għanijiet tal-proposta

Il-proposta tkopri:

- L-ammont massimu tal-kontribuzzjonijiet għall-2022;
- L-ammont annwali tal-kontribuzzjonijiet għall-2021;
- L-ammont tal-ewwel pagament parzjali tal-kontribuzzjoni għall-2021;
- Tbassir mhux vinkolanti għall-ammonti annwali mistennija tal-kontribuzzjonijiet għas-snin 2023 u 2024.

Il-11-il FEŻ u fondi oħra tal-FEŻ li għadhom miftuħin (jigifieri t-Tmien, id-Disa' u l-10ar FEŻ) huma ġestiti skont il-għabra ta' regoli li ġejjin:

Il-Ftehim ta' Shubija attwali bejn il-membri tal-Grupp ta' Stati Afrikani, tal-Karibew u tal-Paċifiku (AKP) fuq naħa, u l-Komunità Ewropea u l-Istati Membri tagħha fuq in-naħa l-oħra ("il-Ftehim ta' Shubija AKP-UE") kif emendat l-aħħar¹,

Il-Ftehim Intern bejn ir-Rappreżentanti tal-Gvernijiet tal-Istati Membri tal-Unjoni Ewropea, imlaqqgħin fi hdan il-Kunsill, dwar l-iffinanzjar ta' għajjnuna mill-Unjoni Ewropea taħt il-Qafas Finanzjarju Pluriennali għall-perjodu mill-2014 sal-2020, skont il-ftehim ta' shubija AKP-UE, u dwar l-allokazzjoni ta' assistenza finanzjarja għall-Pajjiżi u Territorji Extra-Ewropej li għalihom tapplika r-Raba' Parti tat-Trattat dwar il-Funzjonament tal-Unjoni Ewropea² (il-"Ftehim Intern" tal-11-il FEŻ),

Ir-Regolament tal-Kunsill (UE) 2018/1877 dwar ir-Regolament Finanzjarju applikabbli għall-11-il Fond Ewropew għall-Iżvilupp³ ("ir-Regolament Finanzjarju tal-11-il FEŻ").

Id-dokumenti msemmijin hawn fuq jinkludu impenji pluriennali mill-Istati Membri biex jappoġġjaw finanzjarjament it-teżor tal-FEŻ. Ir-Regolament Finanzjarju tal-11-il FEŻ jipprevedi li jsiru kontribuzzjonijiet regolari mill-Istati Membri għat-teżor tal-FEŻ skont impenji finanzjarji predeterminati. Il-kontribuzzjonijiet regolari jiskattaw minn Deċiżjonijiet tekniċi tal-Kunsill li jirriflettu l-implimentazzjoni ta' impenji finanzjarji deċiżi minn qabel.

Għaldaqstant, uħud mill-intestaturi fil-memorandum ta' spjegazzjoni mhumiex applikabbli għal sejhiet regolari għall-kontribuzzjonijiet, bħalma hi din.

2. BAŽI ĠURIDIKA, SUSSIDJARJETÀ U PROPORZJONALITÀ

• Baži ġuridika

F'konformità mal-Artikolu 19(7) tar-Regolament Finanzjarju tal-11-il FEŻ, l-ammont ġestit mill-Kummissjoni Ewropea u l-ammont ġestit mill-Bank Ewropew tal-Investiment (BEI) huma speċifikati separatament.

¹ ĠU L 317, 15.12.2000, p. 3

² ĠU L 210, 6.8.2013, p. 1

³ ĠU L 307, 3.12.2018, p. 1-21

F'konformità mal-Artikolu 46 tar-Regolament Finanzjarju tal-11-il FEŻ, il-BEI baghat lill-Kummissjoni Ewropea l-estimi aġġornati tiegħu tal-impenji u tal-pagamenti fil-qafas tal-istrumenti li jiġġestixxi.

B'konformità mal-Artikolu 20(1) tar-Regolament Finanzjarju tal-11-il FEŻ, is-sejhiet għall-kontribuzzjonijiet l-ewwel għandhom jużaw l-ammonti disponibbli minn FEŻ precedenti, wiehed wara l-iehor. Għaldaqstant, is-sejhiet għal kontribuzzjonijiet f'din il-proposta jikkonċernaw l-ammonti fl-10ar FEŻ għall-BEI u l-ammonti fil-11-il FEŻ għall-Kummissjoni Ewropea.

Skont l-Artikolu 19(2) tar-Regolament Finanzjarju tal-11-il FEŻ, il-Kunsill irid jiddeċiedi fuq din il-proposta l-aktar tard sal-15 ta' Novembru.

L-Artikolu 21(1) tar-Regolament Finanzjarju tal-11-il FEŻ jistipula li Stat Membru li jonqos milli jhallas il-hlas parzjali tal-kontribuzzjoni dovut sal-iskadenza, ikun jehtieglu jhallas l-imghax fuq l-ammont li ma jkunx hallas; l-arrangamenti għall-hlas tal-imghax huma speċifikati fl-istess Artikolu.

Proposta għal

DEĊIŻJONI TAL-KUNSILL

dwar il-kontribuzzjonijiet finanzjarji li jridu jithallsu mill-Istati Membri biex jiffinanzjaw il-Fond Ewropew għall-Iżvilupp, fosthom il-limitu massimu għall-2022, l-ammont annwali għall-2021, l-ewwel pagament parzjali għall-2021 u t-tbassir indikattiv u mhux vinkolanti tal-ammonti annwali mistennija tal-kontribuzzjonijiet għas-snin 2023 u 2024

IL-KUNSILL TAL-UNJONI EWROPEA,

Wara li kkunsidra t-Trattat dwar l-Unjoni Ewropea u t-Trattat dwar il-Funzjonament tal-Unjoni Ewropea,

Wara li kkunsidra l-Ftehim Intern bejn ir-Rappreżentanti tal-Gvernijiet tal-Istati Membri tal-Unjoni Ewropea, imlaqqgħin fi hdan il-Kunsill, dwar l-iffinanzjar ta' għajnuna mill-Unjoni Ewropea taħt il-Qafas Finanzjarju Pluriennali għall-perijodu mill-2014 sal-2020, skont il-Ftehim ta' Shubija AKP-UE, u dwar l-allokazzjoni ta' assistenza finanzjarja għall-Pajjiżi u Territorji Extra-Ewropej li għalihom tapplika r-Raba' Parti tat-Trattat dwar il-Funzjonament tal-Unjoni Ewropea⁴ (minn hawn 'il quddiem imsejjah "il-Ftehim Intern"), u b'mod partikolari l-Artikolu 7 tiegħu,

Wara li kkunsidra r-Regolament tal-Kunsill (UE) 2018/1877 tas-26 ta' Novembru 2018 dwar ir-Regolament Finanzjarju applikabbli għall-11-il Fond Ewropew għall-Iżvilupp (FEŻ)(minn hawn 'il quddiem imsejjah "ir-Regolament Finanzjarju tal-11-il FEŻ")⁵, u b'mod partikolari l-Artikolu 19(2) tiegħu,

Wara li kkunsidra l-proposta mill-Kummissjoni Ewropea,

Billi:

- (1) Skont il-proċedura stabbilita fl-Artikoli 19 sa 22 tar-Regolament Finanzjarju tal-11-il FEŻ, il-Kummissjoni Ewropea trid tippreżenta proposta sal-15 ta' Ottubru 2020 li tispeċifika (a) l-ammont massimu tal-kontribuzzjoni għall-2022; (b) l-ammont annwali tal-kontribuzzjoni għall-2021; (c) l-ammont tal-ewwel pagament parzjali tal-kontribuzzjoni għall-2021; u (d) tbassir indikattiv u mhux vinkolanti għall-ammonti annwali mistennija tal-kontribuzzjonijiet għall-2023 u għall-2024,
- (2) Skont l-Artikolu 46 tar-Regolament Finanzjarju tal-11-il FEŻ, il-Bank Ewropew tal-Investiment (BEI) bagħat lill-Kummissjoni Ewropea l-estimi aġġornati tiegħu tal-impenji u l-pagamenti taħt l-istrumenti ġestiti minnu,
- (3) L-Artikolu 20(1) tar-Regolament Finanzjarju tal-11-il FEŻ jistipula li s-sejthiet għal kontribuzzjonijiet l-ewwel jeżawrixxu l-ammonti stabbiliti fil-FEŻ preċedenti. Għaldaqstant, jenhtieg li ssir sejha għall-fondi taħt l-10ar FEŻ għall-BEI u taħt il-11-il FEŻ għall-Kummissjoni,

⁴ ĠU L 210, 6.8.2013, p. 1

⁵ ĠU L 307, 3.12.2018, p. 7-9

- (4) L-Artikolu 55 tar-Regolament Finanzjarju tal-11-il FEŻ jipprevedi li ammonti minn proġetti skont l-10ar FEŻ jew minn FEŻ preċedenti oħrajn mhux impenjati skont l-Artikolu 1(3) tal-Ftehim Intern, jew dizimpenjati skont l-Artikolu 1(4) tal-Ftehim Intern, dment li ma jiġix deċiż mod ieħor mill-Kunsill b'mod unanimu, għandhom inaqqsu dik il-parti mill-kontribuzzjonijiet tal-Istati Membri ddikjarati fil-punt (a) tal-Artikolu 1(2) tal-Ftehim Intern,
- (5) L-Artikoli 152 u 153 tal-ftehim dwar il-hruġ tar-Renju Unit tal-Gran Brittanja u l-Irlanda ta' Fuq mill-Unjoni Ewropea u mill-Komunità Ewropea tal-Enerġija Atomika⁶ jistipulaw li r-Renju Unit għandu jibqa' parti mill-FEŻ sa tmiem il-11-il FEŻ u l-FEŻ kollha preċedenti mhux mitmuma; madankollu s-sehem tar-Renju Unit tal-fondi dikommessi minn proġetti taht l-10ar FEŻ jew FEŻ preċedenti ma għandux jintuza,
- (6) Permezz tad-Deċiżjoni (UE) 2019/1800⁷, fl-24 ta' Ottubru 2019, abbażi ta' proposta mill-Kummissjoni Ewropea, il-Kunsill adotta d-Deċiżjoni li l-limitu massimu għall-ammont annwali tal-kontribuzzjonijiet tal-FEŻ tal-Istati Membri għall-2021 ikun ta' EUR 3 700 000 000 għall-Kummissjoni Ewropea, u ta' EUR 300 000 000 għall-Bank Ewropew tal-Investment.

ADOTTA DIN ID-DEĊIŻJONI:

Artikolu 1

Il-limitu massimu għall-ammont annwali tal-kontribuzzjonijiet għall-FEŻ tal-Istati Membri għall-2022 huwa b'dan stabbilit għal EUR 2 800 000 000. Għandu jinqasam f'EUR 2 500 000 000 għall-Kummissjoni, u EUR 300 000 000 għall-BEI.

Artikolu 2

L-ammont annwali tal-kontribuzzjonijiet għall-FEŻ tal-Istati Membri għall-2021 huwa b'dan stabbilit għal EUR 4 000 000 000. Għandu jinqasam f'EUR 3 700 000 000 għall-Kummissjoni, u EUR 300 000 000 għall-BEI.

Artikolu 3

Il-kontribuzzjonijiet individwali tal-Fond Ewropew għall-Iżvilupp li jridu jithallsu mill-Istati Membri lill-Kummissjoni u lill-Bank Ewropew tal-Investment bhala l-ewwel hlas parzjali għall-2021 huma stabbiliti fit-tabella fl-Anness ta' din id-Deċiżjoni.

Artikolu 4

Ammont ta' EUR 223 000 000 minn fondi mhux impenjati jew dizimpenjati mill-proġetti tat-Tmien u d-Disa' FEŻ għandhom jiġu rifinanzjati permezz ta' tnaqqis tal-pagament fil-konfront tal-ewwel pagament parzjali għall-2021, u ddikjarat fl-Artikolu 3 ta' din id-deċiżjoni.

Artikolu 5

⁶ ĠU C 384, 12.11.2019

⁷ ĠU L 274, 24.10.2019, p. 9-11

It-tbassir indikattiv u mhux vinkolanti għall-ammont annwali mistenni ta' kontribuzzjonijiet għall-2023 huwa b'dan stabbilit għal EUR 1 800 000 000 għall-Kummissjoni u għal EUR 300 000 000 għall-BEI, u għall-2024 għal EUR 1 500 000 000 għall-Kummissjoni u EUR 200 000 000 għall-BEI.

Artikolu 6

Id-Deċiżjoni għandha tidhol fis-sehħ fid-data tal-adozzjoni tagħha.

Magħmul fi Brussell,

Għall-Kunsill

Il-President